

प्रेस रिलीज

दिनांक: 31.07.2016

मानसरोवर मेट्रो डिपो में वनोत्सव मनाया गया।

मानसरोवर स्थित जयपुर मेट्रो के डिपो में आज वनोत्सव मनाया गया। इस अवसर पर अध्यक्ष एवं प्रबन्ध निदेशक अश्विनी भगत द्वारा निदेशक मण्डल के साथ वृक्षारोपण करने के साथ ही जयपुर मेट्रो ने 1000 वृक्षों का लक्ष्य पूरा किया।

ग्रीन मेट्रो क्लीन मेट्रो की अवधारणा को साकार करने के तहत जयपुर मेट्रो के संचालन के बाद मानसरोवर डिपो में इस वर्ष पहली बार वनोत्सव मनाया गया। 300 से अधिक अधिकारियों एवं कर्मचारियों ने 1000 पौधों का प्लान्टेशन किया।

इस वनोत्सव में नवप्रतिस्थापित पौधों को जीवन्त रखने के लिए ऑन यू एण्ड ऑन यूअर डिपार्टमेंट ऑनरशिप (आप एवं आपके विभाग का स्वामित्व) की अनूठी सोच के साथ प्लान्टेशन किया गया। इसके तहत एक ही प्रकार के 70 से 150 पौधे एक विभागीय विंग को एक क्लस्टर भूमि में लगाने हेतु नामित किया गया ताकि प्लान्टेशन के बाद पौधों का नियमित रूप से रखरखाव भी संबंधित विभाग एवं उनके कर्मियों द्वारा किया जा सके। परिचालन वन, वाणिज्य वन, संकेत वन, दूरसंचार वन, ट्रेक्शन वन, विद्युत वन, रेलपथ वन, वर्क्स वन, रोलिंग स्टॉक वन एवं कर्मकार वन नाम के 10 भूमि क्लस्टरों में, प्रत्येक में एक ही प्रकार के पौधे यथा गुडहल, चांदनी, गुलाब, पाम, कंडेर, जथोपा, अमरथीमा, कोलिस एवं अखीपा आदि का संबंधित विभागीय विंग कर्मियों ने पौधारोपण किया।

इस अवसर पर भगत ने मेट्रो मानसरोवर डिपो के प्रशासनिक भवन में मार्गदर्शन हॉल का शुभारम्भ किया एवं साथ ही स्मार्ट कार्ड मोबाईल वाहन को भी हरी झण्डी दिखा कर रवाना किया। सीएमडी भगत ने उपस्थित अधिकारियों एवं कर्मचारियों से भी चर्चा की।

जनसम्पर्क अधिकारी